

میڈیا کوآرڈینیٹر آفس

جامعہ ملیہ اسلامیہ

2 فروری 2018

پریس ریلیز

## پروفیسر طلعت احمد، وی سی جامعہ کے ہاتھوں جامعہ ملیہ میٹر و اسٹیشن دیواری آرٹ کا افتتاح

نئی دہلی:

جامعہ ملیہ اسلامیہ میٹر و اسٹیشن کی دیوار پر منعکس آرٹ کا آج جامعہ ملیہ اسلامیہ کے وائس چانسلر پروفیسر طلعت احمد کے ہاتھوں افتتاح عمل میں آیا۔ جامعہ کے شعبہ فائن آرٹ کے ذریعہ بنائے گئے وال پینٹنگ میں اٹھانوے سالہ جامعہ کی کہانی کو بیان کرنے کی کوشش کی گئی ہے۔

اس وال آرٹ کے ذریعہ جامعہ ملیہ اسلامیہ کے سفر کو درشانے کے علاوہ منزل بمنزل جامعہ اور اس کی ترقی کو منعکس کیا گیا ہے۔ یہ آرٹ شعبہ فائن آرٹ کے فیکلٹی شاہ ابوالفیض کی نگرانی میں تکمیل کو پہنچا ہے۔

وائس چانسلر جامعہ ملیہ اسلامیہ پروفیسر طلعت احمد نے کہا کہ اس کے ذریعہ طلباء کے علاوہ مسافر بھی جامعہ اور اس کے پیغام سے واقف ہو سکیں گے، انھوں نے کہا کہ یہ ایک بہترین ذریعہ ہے جس کے ذریعہ جامعہ کی کہانی بیان کرنے کی کوشش کی گئی ہے۔

پروفیسر شاہ ابوالفیض نے کہا کہ یہ ایک تھکا دینے والا کام تھا، لیکن ہمیں خوشی ہے کہ یہ کام ہمارے شعبہ کے ذریعہ انجام پایا۔ اس کے ذریعہ ہم نے جامعہ ملیہ اسلامیہ کے عہد بچہ تبدیلی کو دکھانے کی کوشش کی ہے، جس میں تصویروں کی زبانی جامعہ کی کہانی بیان کرنے کی سعی ہے۔

اس موقع پر بڑی تعداد میں جامعہ ملیہ اسلامیہ کے اساتذہ اور طلباء کے علاوہ ڈی ایم آر سی کے افسران بھی موجود تھے۔

جاری کردہ:

پروفیسر صائمہ سعید

میڈیا کوآرڈینیٹر